

مجلس مدنی تربیت گاہ کے
26 مدنی پھول

www.sirat-e-mustaqeem.com



”مدنی قافلوں کی مل کر دھوم مچا دیں“ کے 26 حروف کی نسبت سے مجلسِ مدنی تربیت گاہ کے 26 مدنی پھول

فرا مین امیر اہلسنت دامت برکاتہم العالیہ:

ساری دُنیا کے لوگوں کی اصلاح کی کوشش کے لیے مدنی قافلہ اہم ترین ذریعہ ہے۔ مدنی قافلے، دعوتِ اسلامی کے لئے ریڑھ کی ہڈی کی حیثیت رکھتے ہیں۔ ہر اسلامی بھائی زندگی میں یکسشت 12 ماہ، ہر 12 ماہ میں 30 دن اور عمر بھر ہر ماہ 3 دن کے مدنی قافلے میں سفر کرے۔ ہر ذمہ دار دعوتِ اسلامی بشمول اراکین شوریٰ کو تاکید شدت تاکید ہے کہ ہفتہ وار سنتوں بھرے اجتماع میں ازابتدات انتہا حاضری دیں اور عام اسلامی بھائیوں کے ساتھ بیٹھ کر بیان اور ہر ماہ 3 دن کے لئے مدنی قافلے میں جدول کے مطابق سفر کریں، اس کے لئے خواہ کیسا ہی تنظیمی کام ہو مؤخر فرمادیں۔ اللہ عزَّوَجَلَّ کرے کہ میری اس تاکید کی حکمت ہر دعوتِ اسلامی والے کے دل میں اُتر جائے۔ علاقائی دورہ، مدنی قافلے تیار کرنے کی مشین ہے، اگر مدنی قافلوں کی تعداد بڑھانا چاہتے ہیں تو علاقائی دورہ برائے نیکی کی دعوت کی دھوم مچا دیں۔ مدنی انعامات و مدنی قافلہ کورس اور مدنی تربیتی کورس انتہائی مختصر وقت میں کثیر علم دین حاصل کرنے اور دعوتِ اسلامی کے مدنی کاموں کی رفتار تیز تر کرنے کے بہترین مدنی ذرائع ہیں، میری دلی تڑپ ہے کہ دعوتِ اسلامی کی تمام مجالس کے نگران و اراکین مدنی انعامات و مدنی قافلہ کورس و مدنی تربیتی کورس کرنے کی سعادت حاصل کریں۔

﴿1﴾ فرمانِ مصطفیٰ صلی اللہ تعالیٰ علیہ والہ وسلم ہے: نَبِيَّةُ الْمُؤْمِنِينَ خَيْرٌ مِنْ عَمَلِهِ۔ یعنی مسلمان کی نیت اس کے عمل سے بہتر ہے۔ (المعجم الكبير للطبراني، الحديث: ٥٩٤٢، ج ٦، ص ١٨٥) اس لیے مجلسِ مدنی تربیت گاہ ہر ذمہ دار امیر اہلسنت دامت برکاتہم العالیہ کے عطا کردہ ”72 مدنی انعامات“ میں سے ”مدنی انعام نمبر 1“ پر عمل کرتے ہوئے نیت کرتا رہے: ”میں اللہ عزَّوَجَلَّ کی رضا اور اس کے پیارے حبیب صلی اللہ تعالیٰ علیہ والہ وسلم کی خوشنودی کے لیے دعوتِ اسلامی کے شعبہ ”مجلسِ مدنی تربیت گاہ“ کا مدنی کام مدنی مرکز کے طریقہ کار کے مطابق کروں گا، اِنْ شَاءَ اللہ عزَّوَجَلَّ۔“

﴿2﴾ مجلسِ مدنی تربیت گاہ کا کام تبلیغِ قرآن و سنت کی عالمگیر غیر سیاسی تحریک دعوتِ اسلامی کے پیغام کو ساری دنیا میں عام کرنے کے لیے راہِ خدا میں سفر کرنے والے مدنی قافلوں کو تربیت دے کر روانہ کرنا، مدنی قافلوں میں سفر کی نیت کرنے والوں کے نام لکھنا، انہیں یاد دہانی کروانا، مدنی قافلوں کی واپسی پر کارکردگی لینا وغیرہ

﴿3﴾ 12 دن، 30 دن اور 12 ماہ کے مدنی قافلے، مدنی تربیت گاہ سے سفر کریں گے جبکہ 3 دن کے مدنی قافلے مدنی مرکز (فیضانِ مدینہ) / اجتماع والی مسجد میں موجود مدنی قافلہ مکتب سے سفر کریں گے۔

﴿4﴾ مجلسِ مدنی تربیت گاہ کے تمام اسلامی بھائی، مدنی قافلے میں سفر کرنے / کروانے، مدنی قافلے کے اخراجات کا حساب

اور بالخصوص مسجد کے آداب وغیرہ کے شرعی مسائل سیکھیں، اس کے لیے دعوتِ اسلامی کے اشاعتی ادارے مکتبۃ المدینہ کی کتب کا مطالعہ بہت مفید ہوگا، اِنْ شَاءَ اللہ عَزَّ وَجَلَّ مثلاً: چندے کے بارے میں سوال جواب، نماز کے احکام، نیک بننے اور بنانے کے طریقے، نیز ضرورتاً ”دارالافتاء اہلسنت“ سے شرعی رہنمائی لیتے رہیں۔

﴿5﴾ مدنی قافلہ ذمہ داران، دیگر ذمہ داران سے رابطہ رکھیں اور انہیں ان کی پتیوں کی یاد دہانی کرواتے رہیں، پتتیں کرنے والوں کی مدنی تربیت گاہ سے یاد دہانی اور پوچھ گچھ (Followup) کی باقاعدہ ترکیب ہو۔

﴿6﴾ جب بھی تربیت گاہ سے مدنی قافلہ سفر کرے تو مدنی قافلے میں کم از کم 7 اور زیادہ سے زیادہ 12 شرکاء ہونے چاہئیں، عمر کم از کم 22 سال ہو۔ مدنی قافلے میں سفر کرنے والے اسلامی بھائی کی کم از کم عمر 22 سال ہے، البتہ 10 سے 21 سال کے اسلامی بھائی کے والد یا سگے بڑے بھائی مدنی قافلے میں سفر کریں تو وہ بھی ان کے ساتھ سفر کر سکتا ہے، 10/12 سال کا مدنی مناجس مدنی قافلے میں اپنے والد یا بڑے بھائی کے ساتھ سفر کر رہا ہو، اس مدنی قافلے میں دوسرے مدنی منے کو سفر نہ کروایا جائے تاکہ سنجیدگی برقرار رہ سکے ﴿مدنی قافلہ وہی ہے جو مدنی قافلے کے جدول کے مطابق سفر کرے۔﴾

﴿7﴾ مجلس مدنی تربیت گاہ کا بنیز (Panaflex) پرنٹ کروا کر سٹینڈ بورڈ (Stand Board) پر لگا کر مدنی تربیت گاہ کے قریب رکھا جائے، یاد رہے! یہ بورڈ مسجد میں کہیں فکس (Fix) نہ کیا جائے۔ سٹینڈ بورڈ پر لگے ہوئے بینر کی عبارت اس طرح ہو:

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِينَ
أَمَّا بَعْدُ فَأَعُوْذُ بِاللّٰهِ مِنَ الشَّيْطَانِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

مدنی تربیت گاہ

علم دین، نماز، وضو، غسل، سنتیں اور
دُعائیں وغیرہ سیکھ کر ڈھیر ثواب
کمائیے

مدنی تربیت گاہ میں سیکھ سیکھا
کیلئے آپ کے پاس جتنا بھی
وقت ہو تشریف لائیے

فرمان امیر اہلسنت دامت برکاتہم العالیہ: ”مجھے مدنی قافلوں سے پیار ہے“۔
مدنی قافلوں میں سفر کرنے والے اسلامی بھائی یہاں رابطہ فرمائیں۔

✽ اس مقام (جہاں بنیز لگا ہو) پر مجلس مدنی تربیت گاہ کے ذمہ داران کا ہونا ضروری ہے، مدنی تربیت گاہ پر بیٹھنے والے اسلامی بھائی مدنی انعامات کے عامل ہونے چاہئیں، مدنی حلیہ کے پابند ہوں تاکہ جو بھی ان کے پاس آئے اس کو بھی عمل کا جذبہ ملے وہ بھی مدنی انعامات پر عمل کا ذہن لے کر جائے ✽ سفر کرنے والوں کے نام، رابطہ نمبر، مکمل پتہ، پتتیں لکھیں اور سفر کی ترکیب

بنائیں، یہیں سے 30 دن کے مدّنی قافلے سفر کروائے جائیں اور یہاں پر پوری کابینات کی سمیتیں (روٹس) بنا کر (مدّنی مرکز کی ترکیب کے مطابق) رکھی جائیں۔

﴿8﴾ مدّنی تربیت گاہ پر رجسٹر / فائلوں کا نظام ہو، جس میں حیثیت کرنے والے اسلامی بھائیوں کے نام لکھے جائیں اور پھر ان کی مدّنی قافلے میں سفر کی تاریخ آنے سے پہلے ان سے رابطہ کر کے یاد دہانی کروائی جائے۔

﴿9﴾ مدّنی تربیت گاہ پر خیر خواہی کا مناسب انتظام ہو، مثلاً نمک پوسٹ، چائے، شربت وغیرہ، آنے والوں کو پیش کیا جائے نیز مہمانانِ عطار کو جہاں تک ممکن ہو کھانا بھی پیش کیا جائے، اس کی ترکیب لنگرِ رضویہ سے کی جائے ﴿فیضانِ مدینہ﴾ میں آنے والے ہر اسلامی بھائی پر ممکنہ صورت میں انفرادی کوشش کی جائے، اس کو کچھ نہ کچھ وقت مدّنی تربیت گاہ پر گزارنے کی التجاء کی جائے، مدّنی قافلے میں سفر کا ذہن بنا کر نیت کروائی جائے اور اس کا نام فائل میں درج کیا جائے نیز اس کی خیر خواہی بھی کی جائے ﴿تعویذاتِ عطار﴾ کے بستے پر روزانہ ایک تعداد عوام کی آتی ہے، مدّنی تربیت گاہ کے اسلامی بھائی ان پر انفرادی کوشش کریں اور ان کو مدّنی قافلے میں سفر پر آمادہ کریں نیز عطاری بنانے کے لئے نام لکھیں۔

﴿10﴾ مجلسِ تربیت گاہ ذمہ دارانِ فیضانِ مدینہ کے مدّنی عملہ، مکاتب والے، جامعاتِ المدینہ و مدارسِ المدینہ کے اسلامی بھائیوں پر انفرادی کوشش کر کے ان کی بھی مدّنی قافلے میں سفر کی تاریخیں لے کر ان کو بھی مدّنی قافلے میں سفر کروائیں۔

﴿11﴾ مدّنی تربیت گاہ پر ممکنہ صورت میں ہر وقت ایک مدّنی قافلہ موجود رہے، مدّنی قافلے کا جدول چلتا رہے تاکہ مختصر وقت کے لئے آنے والے اسلامی بھائی بھی اس میں شامل ہو کر فیضیاب ہو سکیں۔

﴿12﴾ 12 اور 30 دن کے مدّنی قافلے متعلقہ مدّنی تربیت گاہ سے تربیت پانے کے بعد سفر پر روانہ کئے جائیں اور واپسی پر ان کا استقبال کیا جائے اور خیر خواہی کی جائے ﴿سفر کرنے والے مدّنی قافلے کے شرکاء کو روانگی کے وقت مدّنی انعامات کے رسائل پیش کیے جائیں اور واپسی پر فکرِ مدینہ کی کارکردگی لی جائے، اسی طرح مکتبۃ المدینہ کے دیگر رسائل مطالعہ کے لئے پیش کئے جائیں ﴿مجلسِ مدّنی قافلہ و متعلقہ نگرانِ کابینہ کی مشاورت سے ہر کابینہ میں 30 دن کے مدّنی قافلوں کی تاریخ مخصوص (Fix) کی جائے، مدّنی قافلہ ذمہ داران کے ذریعے ہفتہ وار اجتماعات میں اس تاریخ کے اعلان کی پیشگی ترکیب کی جائے۔

﴿13﴾ مدّنی تربیت گاہ سے 22 سال سے کم عمر (بغیر والد یا بڑے بھائی)، نشہ باز، انتہائی ذہنی و جسمانی کمزور، بیمار نیز بہت ہی ضعیف اسلامی بھائیوں کو قافلے میں سفر نہیں کروایا جائے گا۔

﴿14﴾ جو بھی مدّنی تربیت گاہ سے سفر کرے اس سے شناختی کارڈ کی کاپی اور متعلقہ نگرانِ مشاورت کا تصدیق نامہ ضرور لیا جائے اس کے بغیر سفر کروانا نقصان کا سبب بن سکتا ہے، حالات کے پیش نظر اس کی خاص تاکید ہے۔

﴿15﴾ مدنی تربیت گاہ و ہفتہ وار اجتماع سے سفر کرنے والے مدنی قافلوں کے مناظر (مثلاً سفر سے قبل تربیت، شرکاء کی اچھی اچھی باتیں، رواگی) وغیرہ کی مدنی خبر کی بھی ترکیب کی جائے، ”مدنی چینل ریلے مجلس“ کے متعلقہ ذمہ دار کو پیشگی جدول دینے کی صورت میں بروقت مدنی خبر کی ترکیب ہو سکتی ہے۔

﴿16﴾ ہر مدنی تربیت گاہ پر موسم کے لحاظ سے مناسب مقدار میں لحاف موجود ہونے چاہئیں تاکہ آنے والے عاشقانِ رسول کو پریشانی نہ ہو ﴿﴾ ہر مدنی تربیت گاہ پر مناسب مقدار میں زادِ قافلہ (چولہا، برتن وغیرہ) موجود ہوں نیز ان کی حفاظت کا اہتمام بھی ہو۔

﴿17﴾ 30 دن کا مدنی قافلہ اس ترکیب سے سفر کروایا جائے کہ پہلے 3 دن مدنی تربیت گاہ میں تربیت اور 12 دن سفر، پھر 3 دن مدنی تربیت گاہ میں کارکردگی و تربیت، پھر 12 دن سفر اور واپسی پر مدنی تربیت گاہ پر کارکردگی ہو نیز 30 دن کے مدنی قافلے کی واپسی پر علاقے میں اجتماع رکھا جائے، جس میں سفر کرنے والے اسلامی بھائیوں کی حوصلہ افزائی، خیر خواہی اور ہاتھوں ہاتھ مزید مدنی قافلوں کی تیاری کی ترکیب کی جائے۔ (ممکنہ صورت میں اس اجتماع کی بھی مدنی خبر کی ترکیب ہو تو مدینہ مدینہ)

﴿18﴾ مدنی تربیت گاہ کے ذمہ دار 30 دن کے مدنی قافلوں کی خبر گیری کرتے رہیں، بذریعہ فون امیر قافلہ سے رابطہ رکھیں، اگر ان کو کسی قسم کی کوئی پریشانی ہو تو ہاتھوں ہاتھ اس کا حل بھی کریں۔

﴿19﴾ 30 دن کے مدنی قافلے میں مضبوط اور تنظیمی ذمہ دار اسلامی بھائی کو امیر قافلہ بنایا جائے نیز 12 ماہ کا سفر کرنے والے اسلامی بھائیوں کے لئے اَوْلَامَدَنی انعامات و مدنی قافلہ کو رس یا مَدَنی تربیتی کورس کرنا ضروری ہے۔

﴿20﴾ مدنی تربیت گاہ پر المدینہ لائبریری کی ترکیب ہو، مدنی تربیت گاہ پر موجود اور مختصر وقت کے لئے آنے والے اسلامی بھائی مطالعہ کر کے برکتیں حاصل کر سکیں نیز ”نیک بننے اور بنانے کے طریقے، نماز کے احکام، مدنی انعامات کے رسائل، رسالہ ”شرابی مؤذن کیسے بنا؟ یہاں موجود ہونے چاہئیں۔

﴿21﴾ ذمہ داران کی تقرری کی ترکیب:

مدنی تربیت گاہ پر ایک اسلامی بھائی ذمہ دار ہوگا، ایک معاون اور دیگر شرکاء ہوں گے نیز انہی میں ذمہ داریاں تقسیم ہوں گی، ایک جدول ذمہ دار، ہفتہ ذمہ دار، خیر خواہ، رات و دن کو مدنی تربیت گاہ پر بیٹھنے والے اسلامی بھائی وغیرہ۔

﴿﴾ ہر کابینات میں کم از کم ایک مدنی تربیت گاہ ضرور قائم کی جائے، کابینات سطح پر مدنی تربیت گاہ کے ذمہ دار پاکستان سطح کی مجلس کے رکن ہیں، اسی مجلس میں سے ایک مدنی انعامات، ایک مدنی قافلہ اور ایک کارکردگی ذمہ دار ہوں گے ﴿﴾ مختلف ممالک میں ملکی سطح پر مجلس ہوگی، جو رکن شوریٰ کے تحت ہوگی۔ (بیرون ملک والے ذمہ داران، متعلقہ رکن شوریٰ کی اجازت کے بغیر ذمہ دار نہ بنائیں) ﴿﴾ یاد رہے! کسی بھی سطح کے اراکین و نگران کی تقرری کے لئے متعلقہ سطح کے نگران کی اجازت ضروری ہے۔ (امیر

اہلسنت دامت برکاتہم العالیہ ہر مجلس میں مدنی اسلامی بھائی کے ہونے کو پسند فرماتے ہیں)

﴿22﴾ مدنی مشوروں کی تاریخیں و مدنی پھول:

نمبر	تاریخ	مدنی مشورہ لینے والے	سطح	شرکاء	مدنی پھول
1		نگرانِ کابینات / کابیناتِ ذمہ دار	کابینات	مدنی تربیت گاہ ذمہ دار و مجلس	انفرادی کارکردگی، جدول و کارکردگی، مدنی تربیت گاہ کا جدول و کارکردگی، طے شدہ کام
2		نگرانِ مجلس مدنی تربیت گاہ	کابینات / ملک	مدنی تربیت گاہ کے ذمہ دار و مجلس	//
3		رکنِ شوریٰ و نگرانِ مجلس مدنی قافلہ	ملک	مدنی تربیت گاہ کے ذمہ دار	//

﴿23﴾ کارکردگی جمع کروانے کی تاریخیں:

مدنی تربیت گاہ کے ذمہ دار روزانہ کی کارکردگی، روزانہ والے فارم پر درج کریں اور ماہانہ کارکردگی مدنی ماہ کی 3 تاریخ تک ماہانہ کارکردگی فارم پر کر کے مکتب ”پاک مدنی تربیت گاہ“ پر میل کر دیں، پاک مجلس مدنی تربیت گاہ کے ذمہ دار مدنی ماہ کی 7 تاریخ تک ”مکتب پاک قافلہ مجلس“، پاک کابینہ مکتب اور متعلقہ رکنِ شوریٰ کو پاکستان کی مدنی تربیت گاہوں کی کارکردگی میل کر دیں۔

﴿24﴾ مدنی تربیت گاہ کے ذمہ دار کو کسی اور شعبے کی کوئی ذمہ داری نہیں دی جائے گی کیونکہ مدنی تربیت گاہ پر ڈبل 12 گھنٹے کا جدول ہوتا ہے۔

﴿25﴾ متعلقہ نگرانِ مشاورت سے مربوط رہیں، انہیں اپنی کارکردگی سے آگاہ رکھیں اور ان سے مشورہ کرتے رہیں، جو نگران سے جتنا زیادہ مربوط رہے گا وہ اتنا ہی مضبوط ہوتا جائے گا۔ اِنْ شَاءَ اللہ عَزَّوَجَلَّ

﴿26﴾ ذمہ داران اپنی دنیا اور آخرت کی بہتری کے لئے مندرجہ ذیل امور کو اپنانے کی کوشش فرمائیں:

﴿فرضِ علوم سیکھنے کی کوشش کرتے رہیں﴾ فرضِ علوم سیکھنے کے لیے کتبِ امیرِ اہلسنت، بہارِ شریعت، فتاویٰ رضویہ، احیاء العلوم وغیرہ کے مطالعہ کی عادت بنائیں۔

﴿داڑھی، زُلفیں، سر پر سبز سبز عمامہ شریف﴾ سبز رنگ گہرا یعنی ڈارک نہ ہو) کلی والا سفید گرتا سنت کے مطابق آدھی پنڈلی تک لمبا، آستینیں ایک بالشت چوڑی، سینے پر دل کی جانب والی جیب میں نمایاں مسواک، پاجامہ یا شلوار کھنٹوں سے اوپر (سر پر سفید چادر اور پردے میں پردہ کرنے کیلئے مدنی انعامات پر عمل کرتے ہوئے کتھی چادر بھی ساتھ رہے تو مدینہ مدینہ) کی پابندی کریں۔

﴿عملی طور پر مدنی کاموں میں شریک ہوں﴾ روزانہ کم از کم دو (2) گھنٹے مدنی کاموں میں صرف کیجئے مثلاً مدنی قافلے میں

سفر اور مدنی انعامات پر عمل کرتے ہوئے روزانہ فکرِ مدینہ کا ذہن دینے کے لیے کم از کم دو اسلامی بھائیوں پر انفرادی کوشش، علاقائی دورہ، مدرسۃ المدینہ بالغان، بعد فجر مدنی حلقہ، صدائے مدینہ، چوک درس، پابندی وقت کے ساتھ اوّل تا آخر ہفتہ وار اور دیگر اجتماعات میں شرکت وغیرہ۔

✽ اپنی اصلاح کی کوشش کے لیے مدنی انعامات پر عمل کے ساتھ ساتھ روزانہ فکرِ مدینہ کرتے ہوئے ہر ماہ مدنی انعامات کا رسالہ اپنے ذمہ دار کو جمع کروائیں اور ساری دنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کی ترکیب بناتے رہیں۔

✽ بلا ناغہ فکرِ مدینہ کرتے ہوئے عطار کا دوست، پیارا، منظورِ نظر اور محبوب عطار بننے کی سعی جاری رکھے۔ استقامت پانے کے لئے کم از کم 3 دن کے مدنی قافلے میں سفر کو اپنا معمول بنا لیجئے نیز ضروری گفتگو کم لفظوں میں کچھ اشارے میں اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بنائے۔

✽ مرکزی مجلسِ شوریٰ، کابینہ/کامینات اور اپنے شعبے کے مدنی مشوروں کے ملنے والے مدنی پھولوں کا مطالعہ کیجئے
✽ اراکینِ مجلس، مدنی انعام نمبر 47 پر عمل کرتے ہوئے روزانہ کم از کم 1 گھنٹہ 12 منٹ مدنی چینل دیکھنے کی ترکیب بنائیں
نیز ہفتہ وار Live مدنی مذاکرہ دیکھنے کے ساتھ ساتھ دیگر ریکارڈڈ مدنی مذاکروں اور مدنی چینل کے سلسلوں کو اہتمام کے ساتھ دیکھنے کی مدنی التجاء ہے۔

✽ دورانِ مدنی کام و ملاقات امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کے ذریعے سلسلہ عالیہ قادریہ رضویہ عطار یہ میں مرید/طالب بنانے کی کوشش کرتے رہیں، مرید/طالب ہو جائیں تو مجلسِ مکتوبات و تعویذات عطار یہ سے مکتوب کی ترکیب اور شجرہ قادریہ، رضویہ، ضیائیہ عطار یہ حاصل کرنے اور روزانہ پڑھنے کی ترغیب بھی دلائیں۔

✽ مدنی کام استقامت کے ساتھ کرنے کے لئے بالخصوص مدنی انعام نمبر 24 اور 26 کے حامل بن جائیں ✽ مدنی انعام نمبر 24: کیا آج آپ نے مرکزی مجلسِ شوریٰ، کامینات، مشاورتیں و دیگر تمام مجالس جس کے بھی آپ ماتحت ہیں، ان کی (شریعت کے دائرے میں رہ کر) اطاعت فرمائی۔ ✽ مدنی انعام نمبر 26: کسی ذمہ دار (یا عام اسلامی بھائی) سے برائی صادر ہو جائے اور اصلاح کی ضرورت محسوس ہو تو تحریری طور پر یا براہِ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا معاذ اللہ عزَّوَجَلَّ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟

مرکزی مجلسِ شوریٰ ﴿دعوتِ اسلامی﴾

مَدَنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہ عزَّوَجَلَّ

تاریخِ اجراء: ۱۳ شعبان ۱۴۳۵ھ / 12 جون 2014ء